

डॉ.पंजाबराव देशमुख कृषि विद्यापीठ, अकोला  
या विद्यापीठास सन २०२३-२४ या आर्थिक  
वर्षात ३१, सहायक अनुदाने (वेतनेतर) करीता  
अनुदान वितरीत करणेबाबत... (कार्यक्रम)

महाराष्ट्र शासन  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,  
शासन निर्णय क्रमांक : पंदेवि-१३२३ / प्र.क्र.१०१ / ७-अ,  
मादाम कामा मार्ग, हुतात्मा राजगुरु चौक,  
मंत्रालय विस्तार, मुंबई-४०० ०३२.  
दिनांक: ०२/०२/२०२४

वाचा :- १) वित्त विभाग, शासन परिपत्रक, दि.१२.०४.२०२३.  
२) कृषि व पदुम विभाग, शासन निर्णय, समक्रमांक दि.२६.०६.२०२३  
३) नियंत्रक, डॉ.पंजाबराव देशमुख कृषि विद्यापीठ, अकोला यांचे पत्र जा.क्र.  
अप्रवि/अंदाज/कार्यक्रम/३१ वेतनेतर/१६५२/२०२३, दि.०५.१२.२०२३.

#### प्रस्तावना:-

सन २०२३-२४ या वर्षात वित्त विभागाच्या संदर्भ क्र.१ येथील परिपत्रकानुसार राज्यातील चारही कृषि विद्यापीठांना मागणी क्र.डी-३, २४१५ कृषि विषयक संशोधन व शिक्षण या मुख्य लेखाशिर्षाखाली कार्यक्रम योजनांतर्गत ३१, सहायक अनुदाने (वेतनेतर) या उद्दिष्टाकरीता वित्त विभागाने अर्थसंकल्पीय तरतूदीच्या २० टक्क्यांच्या मर्यादेत निधी बीम्स प्रणालीवर वितरीत केला आहे. सदर निधीमधून डॉ.पंजाबराव देशमुख कृषि विद्यापीठ, अकोला या विद्यापीठास, विद्यापीठाच्या आकस्मिक खर्चाकरीता संदर्भ क्र.२ येथील शासन निर्णयान्वये एकूण रु.५०.०० लाख इतका निधी वितरीत केला आहे.

नियंत्रक, डॉ.पंजाबराव देशमुख कृषि विद्यापीठ, अकोला यांनी उपरोक्त संदर्भ क्र.३ च्या पत्रान्वये कार्यक्रम योजनांतर्गत २४१५००९९ या लेखाशिर्षाखाली ३१, सहायक अनुदाने (वेतनेतर) या उद्दिष्टाकरीता मंजूर अर्थसंकल्पीय तरतूदीमधून विद्यापीठाच्या आकस्मिक खर्चाकरीता व विद्यापीठांतर्गत सुरु असलेल्या संशोधनविषयक प्रकल्पांकरीता ३१, सहायक अनुदाने (वेतनेतर) या बाबींतर्गत सन २०२३-२४ या वर्षात मंजूर अर्थसंकल्पीय तरतूदीमधून निधी उपलब्ध करून देणेबाबत निधी वितरणाचा प्रस्ताव सादर केलेला आहे. त्यानुषंगाने डॉ.पंजाबराव देशमुख कृषि विद्यापीठ, अकोला या विद्यापीठास आकस्मिक खर्चाकरीता निधी वितरीत करण्याची बाब शासनाच्या विचाराधीन होती.

#### शासन निर्णय :-

सन २०२३-२४ या वर्षात डॉ.पंजाबराव देशमुख कृषि विद्यापीठ, अकोला या विद्यापीठास मागणी क्र.डी-३, २४१५ कृषि विषयक संशोधन व शिक्षण, ०१, पीकसंवर्धन (००) (०८) डॉ.पंजाबराव देशमुख कृषि विद्यापीठाला सहायक अनुदान (कार्यक्रम) (२४१५ ००९९) ३१, सहायक अनुदाने (वेतनेतर) या बाबीकरीता एकूण रु.३०००.०० लाख अर्थसंकल्पीय तरतूद मंजूर करण्यात आली आहे. सदर मंजूर अर्थसंकल्पीय तरतूदीमधून संदर्भ क्र.४ येथील शासन निर्णयान्वये डॉ.पंजाबराव देशमुख कृषि विद्यापीठ, अकोला

विद्यापीठास आकस्मिक खर्चाकरीता रु.५०.०० लाख इतका निधी वितरीत करण्यात आला आहे. नियंत्रक, डॉ.पंजाबराव देशमुख कृषि विद्यापीठ, अकोला यांनी उपरोक्त संदर्भ क्र.४ अन्वये विद्यापीठाच्या आकस्मिक खर्चाकरीता व विद्यापीठांतर्गत सुरु असलेल्या संशोधनविषयक प्रकल्पांकरीता मंजूर अर्थसंकल्पीय तरतूदीतून निधी वितरीत करण्याची विनंती केली आहे. त्यानुसार अकोला कृषि विद्यापीठास विद्यापीठाच्या आकस्मिक खर्चाकरीता एकूण रु.२,७५,००,०००/- (अक्षरी रुपये दोन कोटी, पंच्याहत्तर लाख फक्त) एवढे अनुदान पुढीलप्रमाणे वितरीत करण्यास शासन मान्यता देण्यात येत आहे.

(रु.लाखात)

अ. क्र.	योजना/लेखाशिर्ष/उद्दिष्ट	अर्थसंकल्पीय तरतूद सन २०२३-२४	योजनेतर्गत येणारे महाविद्यालय	योजना मान्यता आदेश	सन २०२३-२४ या वर्षात यापुर्वी वितरीत केलेला निधी	या शासन निर्णयान्वये वितरीत करावयाचा निधी
१	२	३	४	५	६	७
१.	मागणी क्र.डी-३, २४१५ कृषि विषयक संशोधन व शिक्षण, ०१, पीकसंवर्धन (००)	३०००.००	कृषि संशोधन केंद्र, सिंदेवाही, जि.चंद्रपूर या केंद्राचे बळकटीकरण	शा.नि.क्र.पंदेवि.-१३१६/प्र.क्र.१०१/८अ, दि.१६.०७.२०१८	१०.००	८९.१२
२.	(०८) डॉ.पंजाबराव देशमुख कृषि विद्यापीठाला		अन्नतंत्रज्ञान महाविद्यालय, यवतमाळ	शा.नि.क्र.संकीर्ण-१५१८/प्र.क्र.९१(१)/७ अ, दि.२८.११.२०१८	१५.००	६२.९२
३.	सहायक अनुदान (कार्यक्रम) (२४१५ ००९९)		कृषि महाविद्यालय, मुल, जि.चंद्रपूर	शा.नि.क्र.पंदेवि-१३१८/प्र.क्र.१०७/७ अ, दि.२८.०२.२०१९	२५.००	१२०.००
४.	३१, सहायक अनुदाने (वेतनेतर)		संत्र्याच्या कलम व प्रजाती संशोधन व उपलब्धता स्थापन करणे	शा.नि.क्र.पंदेवि-१३१८/प्र.क्र.०४/७-अ, दि.०५.०१.२०१९	-	२.९६
			एकूण		५०.००	२७५.००

२. सदर शासन निर्णयातील अनुदान हे खालील नमूद अटी व शर्तीच्या अधीन राहून वितरीत करण्यात येत आहे.

- १) वित्त विभागाच्या दि.१२.०४.२०२३ च्या परिपत्रकामध्ये देण्यात आलेल्या सूचनांची काटेकोर अंमलबजावणी करण्यात यावी.
- २) कृषि विद्यापीठांनी योजना आणि बाबनिहाय वितरीत केलेला निधी संबंधीत योजनेतील अनुज्ञेय बाबींसाठीच फक्त खर्च करावा.

- ३) वितरीत केलेला निधी कोणत्याही कारणास्तव अखर्चित/शिल्लक राहीला/राहणार असेल तर सदर अखर्चित/शिल्लक निधी शासनाचे मान्यतेशिवाय इतर गटांसाठी/योजनांसाठी/बाबींसाठी परस्पर वर्ग करू नये किंवा खर्च करू नये.
- ४) ज्या योजनांतर्गत योजनांचा कालावधी संपलेला आहे, अशा योजना संबंधित कालावधीनंतर शासनाची मान्यता मिळाल्याशिवाय योजनांतर्गत खर्चाने पुढे चालू ठेऊ नयेत.
- ५) महाराष्ट्र कृषि शिक्षण व संशोधन परिषद, पुणे यांनी कृषि विद्यापीठांना मंजूर केलेले सहाय्यक अनुदान, अनुदान सुत्राप्रमाणे बरोबर आहे किंवा कसे, तसेच, विहित आदेश/कार्यपद्धतीनुसार खर्च करण्यात येत आहे किंवा कसे, याबाबत प्रत्येक आर्थिक वर्षाचा मुल्यमापन अहवाल शासनास संबंधित आर्थिक वर्ष समाप्त झाल्यापासून तीन महिन्यांच्या कालावधीत सादर करावा. तसेच, मागील आर्थिक वर्षाचा अखर्चित निधी किती आहे हे तात्काळ शासनास कळवावे.
- ६) कृषि विद्यापीठांना त्यांचे महसूली उत्पन्न वापरण्यास शासनाने मान्यता दिलेली आहे. याबाबत विद्यापीठाने विहित आदेश आणि कार्यपद्धतीनुसार उचित कार्यवाही करावी. तसेच महसूली उत्पन्न वाढविण्याच्या योजना राबविण्याबाबत कार्यवाही करावी.
- ७) विद्यापीठांना मंजूर करण्यात आलेले अनुदान महाराष्ट्र कृषि विद्यापीठ अधिनियम, १९८३, महाराष्ट्र कृषि विद्यापीठ परिनियम, १९९०, आणि महाराष्ट्र कृषि विद्यापीठ लेखा संहिता, १९९१ मधील तरतूदीप्रमाणे आणि प्रचलित शासन आदेश व विहित कार्यपद्धतीनुसार सक्षम अधिकाऱ्यांची प्रशासकीय व वित्तीय मान्यता घेतल्यानंतर विहित मर्यादेत खर्च करण्यात यावे. केवळ अर्थसंकल्पीय तरतूद आहे किंवा अनुदान वितरीत केले आहे म्हणून खर्च करू नये.

विद्यापीठाच्या नियंत्रक आणि इतर संबंधित सक्षम प्राधिकाऱ्यांनी उपरोक्त अटी व शर्तीचे काटेकोरपणे अनुपालन करावे.

३. या प्रित्यर्थ होणारा खर्च सन २०२३-२४ च्या अंदाजपत्रकात नमूद केलेल्या लेखाशीर्षाखाली मंजूर केलेल्या तरतूदीतून मासिक निधी विवरणपत्राच्या मर्यादेत भागवावा व त्याच लेखाशीर्षाखाली खर्ची टाकण्यात यावा.

४. सहायक लेखाधिकारी, डॉ.पंजाबराव देशमुख कृषि विद्यापीठ, अकोला या आहरण व संवितरण अधिकारी यांनी संबंधित उपशीर्षांतर्गत मंजूर केलेले अनुदान कृषि विद्यापीठांचे संबंधित नियंत्रक यांना अदा करण्याबाबत आवश्यक कार्यवाही करावी.

५. सदर आदेश महाराष्ट्र अर्थसंकल्प नियम पुस्तिका (भाग-१) १९७७ मधील परिच्छेद १४२ व १४४ अन्वये प्रशासकीय विभागांना प्रदान केलेल्या अधिकारानुसार तसेच, वित्त विभागाच्या दि.१२.०४.२०२३ च्या परिपत्रकान्वये देण्यात आलेल्या मान्यतेनुसार निर्गमित करण्यात येत आहेत.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा संगणक सांकेतांक क्रमांक २०२४०२०२१५५२५८६०१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( मिताली चौधरी )  
कक्ष अधिकारी, महाराष्ट्र शासन

प्रति,

- १) महासंचालक, महाराष्ट्र कृषि शिक्षण व संशोधन परिषद, पुणे.
- २) वित्तीय सल्लागार, महाराष्ट्र कृषि शिक्षण व संशोधन परिषद, पुणे.
- ३) कुलगुरु / कुलसचिव, डॉ.पंजाबराव देशमुख कृषि विद्यापीठ, अकोला.
- ४) नियंत्रक, डॉ.पंजाबराव देशमुख कृषि विद्यापीठ, अकोला.
- ५) सहायक लेखाधिकारी, डॉ.पंजाबराव देशमुख कृषि विद्यापीठ, अकोला.
- ६) महालेखापाल, महाराष्ट्र १ / २ (लेखापरीक्षा / लेखा व अनुज्ञेयता), मुंबई / नागपूर.
- ७) जिल्हा कोषागार अधिकारी, अकोला / उपकोषागार अधिकारी, अकोला.
- ८) अधिदान व लेखा अधिकारी, मुंबई / निवासी लेखापरीक्षा अधिकारी, मुंबई.
- ९) मुख्य लेखापरीक्षक, स्थानिक निधी लेखा, कोकण भवन, नवी मुंबई.
- १०) उप मुख्य लेखापरीक्षक (वरिष्ठ), स्थानिक निधी लेखा, कोकण भवन, नवी मुंबई.
- ११) उप सचिव, वित्त विभाग (व्यय-१ / अर्थसंकल्प - १३), मंत्रालय, मुंबई - ४०० ०३२.
- १२) उप सचिव, कार्यासन १४३१, नियोजन विभाग, मंत्रालय, मुंबई - ४०० ०३२.
- १३) उप सचिव, कार्यासन २अ, कृषि व पदुम विभाग, मंत्रालय, मुंबई ३२.
- १४) कार्यासन ७-अ (निवडनस्ती), कृषि व पदुम विभाग, मंत्रालय, मुंबई - ४०० ०३२.